



КНИГА ДЛЯ ЧТЕНИЯ 2

Vidyasagar K. L. V. Sastri



॥ संस्कृत-द्वितीय-आदर्शः ॥

अनुक्रमणिका

Оглавление

| | |
|---|----|
| पाठाः..... | 4 |
| १. प्रथमः पाठः — श्रीकृष्णप्रार्थना..... | 4 |
| २. द्वितीयः पाठः — सिंहः..... | 9 |
| ३. तृतीयः पाठः — नालिकेरवृक्षः..... | 12 |
| ४. चतुर्थः पाठः — परोपकारप्रशंसा..... | 16 |
| ५. पञ्चमः पाठः — कमलम्..... | 19 |
| ६. षष्ठः पाठः — नहुषमहाराजः..... | 23 |
| ७. सप्तमः पाठः — पक्षिणः..... | 26 |
| ८. अष्टमः पाठः — कीलोत्पाटी वानरः..... | 30 |
| ९. नवमः पाठः — धौम्य आरुणिश्च..... | 33 |
| १०. दशमः पाठः — लोभी मत्सरी च..... | 36 |
| ११. एकादशः पाठः — श्रीरामगुणानुवर्णनम्..... | 40 |
| १२. द्वादशः पाठः — कदली..... | 43 |
| १३. त्रयोदशः पाठः — हंसः..... | 47 |
| १४. चतुर्दशः पाठः — उष्ट्रः..... | 51 |
| १५. पञ्चदशः पाठः — महात्मा दधीचः..... | 54 |
| १६. षोडशः पाठः — मधुकराः..... | 58 |
| १७. सप्तदशः पाठः — नगरम्..... | 61 |
| १८. अष्टादशः पाठः — आहारः..... | 65 |
| १९. एकोनविंशः पाठः — समुद्रः प्रवहणं च..... | 69 |
| २०. विंशः पाठः — शकटम्..... | 73 |
| २१. एकविंशः पाठः — देवं पुरुषकारश्च..... | 77 |
| २२. द्वाविंशः पाठः — त्रिशङ्कुमहाराजः..... | 80 |

| | |
|--|-----|
| २३. त्रयोविंशः पाठः — सहपाठिनां संभाषणम्..... | 84 |
| २४. चतुर्विंशः पाठः — गृध्रो मार्जारश्च..... | 90 |
| २५. पञ्चविंशः पाठः — हिमालयः..... | 94 |
| २६. षड्विंशः पाठः — साधवः..... | 99 |
| २७. सप्तविंशः पाठः — श्रीबुद्धदेवः..... | 102 |
| २८. अष्टाविंशः पाठः — विद्यया विन्दते अमृतम्..... | 108 |
| २९. एकोनत्रिंशः पाठः — चाटुश्लोकाः..... | 112 |
| ३०. त्रिंशः पाठः — वाराणसीक्षेत्रम्..... | 115 |
| ३१. एकत्रिंशः पाठः — श्रीशङ्कराचार्यः..... | 120 |
| ३२. द्वात्रिंशः पाठः — सुभाषितावलिः..... | 125 |
| प्रथमं दशकम्..... | 125 |
| द्वितीयं दशकम्..... | 129 |
| तृतीयं दशकम्..... | 132 |
| Названия причастий на санскрите с примерами..... | 136 |
| Названия времён и наклонений на санскрите с примерами..... | 136 |

॥ श्रीरामजयम् ॥

॥ विद्यया विन्दते अमृतम् ॥

॥ संस्कृतद्वितीयादर्शः ॥

पाठः

१. प्रथमः पाठः — श्रीकृष्णप्रार्थना



जयतु जयतु देवो देवकीनन्दनोऽयं

जयतु जयतु कृष्णो वृष्णिवंशप्रदीपः ।

जयतु जयतु मेघश्यामलः कोमलाङ्गः

जयतु जयतु पृथ्वीभारनाशो मुकुन्दः ॥१॥

हे देव हे दयित हे जगदेकबन्धो

हे कृष्ण हे चपल हे करुणैकसिन्धो ।

हे नाथ हे रमण हे नयनाभिराम

हा हा कदा तु भवितासि पदं दृशोर्मे ॥२॥

हे गोपालक हे कृपाजलनिधे हे सिन्धुकन्यापते

हे कंसान्तक हे गजेन्द्रकरुणापारीण हे माधव ।

हे रामानुज हे जगत्रयगुरो हे पुण्डरीकाक्ष मां

हे गोपीजननाथ पालय परं जानामि न त्वां विना ॥३॥

जिह्वे कीर्तय केशवं मुररिपुं चेतो भज श्रीधरं

पाणिद्वन्द्व समर्चयाच्युतकथाः श्रोत्रद्वय त्वं शृणु ।

कृष्णं लोकय लोचनद्वय हरेर्गच्छाङ्घ्रियुग्मालयं

जिघ्र घ्राण मुकुन्दपादतुलसीं मूर्धन् नमाधोक्षजम् ॥४॥

कृष्णो रक्षतु मां चराचरगुरुः कृष्णं नमस्याम्यहं

कृष्णोनामरशत्रवो विनिहताः कृष्णाय तस्मै नमः ।

कृष्णादेव समुत्थितं जगदिदं कृष्णस्य दासोऽस्म्यहं

कृष्णो भक्तिरचञ्चलास्तु भगवन् हे कृष्ण तुभ्यं नमः ॥५॥

(मुकुन्दमालास्तोत्रात् उद्धृताः इमे श्लोकाः)

१) प्रश्नाः

१. प्रथमश्लोके प्रथमान्तानि पदानि सम्बुध्यन्ततया विपरिणमय्य वाक्यानि रचयत ।
२. द्वितीये तृतीये चतुर्थे च श्लोके सम्बुध्यन्तानि पदानि प्रथमान्ततया विपरिणमय्य वाक्यानि घटयत ।
३. जिह्वया चेतसा पाणिद्वन्द्वादिना च किं किं कर्तव्यम् ?
४. पञ्चमश्लोके कृष्णशब्दस्य स्थाने सर्वत्र रामशब्दं निवेश्य श्लोकं पठत ॥

२) प्रयोगं विपरिणमयत

१. चराचरगुरुः कृष्णो मां रक्षतु ।
२. भोः श्रोत्रद्वय ! त्वमच्युतस्य कथाः शृणु ।
३. भोः पुण्डरीकाक्ष ! जगन्नयगुरुं त्वां विनान्यं न जानामि ॥

३) निर्दिष्टानां धातूनां लटः रूपैः वाक्यानि पूरयत

१. कृष्णस्य भक्ताः सर्वदा तदीयानि चरितानि श्रु _____ ।
२. भोगिनामगम्यं भगवतस्तत्त्वं योगिनो ज्ञा _____ ॥

४) कृत्प्रत्ययान्ताः (प्रिचастिया, देपप्रिचастिया, इन्फिनिटिव्यः):

जि (जयति) 'завоёвывать' : जितः, जितवान्, जयन्, जीयमानः, जित्वा, विजित्य, जेतुम्, जेतव्यम्, जेयम् ।

ज्ञा (जानाति) 'знать' : ज्ञातः, ज्ञातवान्, जानन्, ज्ञायमानः, ज्ञात्वा, विज्ञाय, ज्ञातुम्, ज्ञातव्यम्, ज्ञेयम् ।

श्रु (शृणोति) 'слышать' : श्रुतः, श्रुतवान्, शृण्वन्, श्रूयमाणः, श्रुत्वा, प्रतिश्रुत्य, श्रोतुम्, श्रोतव्यम्, श्राव्यम् ॥

५) समासः

देवक्याः नन्दनः देवकीनन्दनः – तत्पुरुषसमासः ।

अस्मिन् पाठे तत्पुरुषसमासान् वदत ॥

६) पर्यायाः

नयनम् ६ – लोचनं नयनं नेत्रम् ईक्षणं चक्षुरक्षिणी ॥

शब्दार्थकोशः Словарь

| | | |
|---|---|---|
| १. | भवितासि (भविता असि) будешь, станешь | पर другой |
| नन्दन m сын | पद n объект | |
| प्रदीप m свет | | ४. |
| मेघश्यामल चёрный как तुचा | ३. | जिह्वा f язык |
| दृश् f глаз | सिन्धुकन्या f дочь океана, т.е. लक्ष्मी | चेतस् n ум |
| पुण्डरीकाक्ष лотосоокий, т.е. विष्णु | पारीण исполняющий желания | अङ्घ्रियुग्म n пара стоп |
| २. | रामानुज m कृष्ण (здесь под राम подразумевается बलराम) | घ्रा (जिघ्रति) P. нюхать घ्राण n нос |
| दयित дорогой | नमस्यामि P. почитаю, склоняюсь | मूर्धन् m голова |
| ५. | अमरशत्रु m враг देवानाम् | अधोक्षज m विष्णु |

Обратите внимание, что в пятом стихе склонение слова कृष्ण приводится в единственном числе во всех падежах.

Грамматические термины

существительное विशेष्यम्

adj. adjectivum прилагательное विशेषणम् (может быть в любом из трёх родов)

m masculinum мужской род पुल्लिङ्गम्

f femininum женский род स्त्रीलिङ्गम्

n neutrum средний род नपुंसकलिङ्गम्

in. indeclinable неизменяемое अव्ययम्

P. активный залог परस्मैपदी

Ā. средний залог (медий) आत्मनेपदी

U. оба залога (активный и средний) उभयपदी

ppr. participium praesens причастие настоящего времени


शतृ-प्रत्ययान्त

pp. participium perfecti passivi

пассивное причастие прошедшего времени शानच्-प्रत्ययान्त

२. द्वितीयः पाठः — सिंहः

अपि युष्माभिः कदापि कुत्रापि
सिंहो दृष्टः ? नास्माभिः दृष्टः । पश्यत,
अत्रास्ति सिंहस्य चित्रम् । सिंहो न
ग्राम्यः, किन्तु वन्यो मृगः ।
अरण्यवासिनां शार्दूलसूकरादीनां मध्ये



सिंहः शूरो मानी गम्भीरो बलिष्ठश्च । अनितरसाधारणेन विक्रमेण
स सर्वान् मृगानतिशेते । अतः स 'मृगराजः' इति प्रथां भजते

सिंहानां शिरसि कण्ठे च धूसराः केसराः सन्ति । अतस्ते
केसरिण इत्यभिधीयन्ते । तेषामास्यमतीव विस्तृतम् । तेन ते
पञ्चास्या इत्याख्यायन्ते । तेषामक्षिणी पिङ्गले भासुरे च ।
सिंहेष्वतिदीर्घाः खरा नखाः परुषा दन्ताश्चेश्वरेण सृष्टाः ॥

केसरिणो न सर्वत्र देशेषु निवसन्ति । आफ्रिकाखण्डे ते
प्राचुर्येणोपलभ्यन्ते । भारतखण्डे तु ते पुरा शतुद्धाः सिन्धोश्च
मध्यवर्तिनि सिकतारण्ये न्यवसन् । इदानीं तु ते गुर्जरदेशस्य
दक्षिणतः स्थितेषु घोरारण्येषु वसन्ति ॥

मृगेन्द्राः प्राधान्येन मत्तेभैः सह विगृह्णन्तस्तेषां मूर्धानमारुह्य
गण्डौ च भित्वा तत्रत्यं मांसं भक्षयन्ति । एवं वने स्थितानितरान्
मृगानपि ते निघ्नन्ति । यदा ते परितश्चरन्तो न मृगान् विन्दन्ति
तदा तारं गर्जन्ति । तद्गर्जनं श्रुत्वा सर्वे मृगाः सभयमितस्ततो
धावन्ति । तदा सिंहाः सत्वरं तेषामुपरि निपत्य तान् विध्यन्ति ॥

कदाचिदाहारमलभमानः सिंहः सर्वावयवान् स्तब्धीकृत्य
भूमौ शेते । तथा शयानं तं दृष्ट्वा मृगास्तं मृतं
मन्यमानास्तस्यान्तिके चरन्ति । मृगमागतं दृष्ट्वा सिंहो
झटित्युत्थाय तं गृह्णाति । इत्थं सिंहाः स्वबुद्धिकौशलेन जीविकां
वर्तयन्ति ॥

१) प्रश्नाः

१. सिंहः कीदृशो मृगः ?
२. सिंहाणामवयवाः कीदृशाः ?
३. सिंहाः कुत्र उपलभ्यन्ते ?
४. कीदृशस्तेषामाहारः ?
५. कथं च ते तं लभन्ते ?
६. सिंहस्य बुद्धिकौशलं वर्णयत ॥

२) प्रयोगं विपरिणमयत

१. केसरिणो न सर्वत्र देशेषु वसन्ति ।

२. मृगेन्द्राः प्राधान्येन मत्तेभानां मांसं भक्षयन्ति ।

३. अन्तिकमागतान् मृगान् सिंहो झटिति गृह्णाति ॥

३) उपसर्गयोगादर्थभेदः

शी — शेते, अतिशेते, अनुशेते, आशेते, विशेते, संशेते ।

ग्रह् — गृह्णाति, गृह्णीते, अनुगृह्णाति, निगृह्णाति, परिगृह्णाति, प्रतिगृह्णाति, विगृह्णाति, संगृह्णाति ।
एवम् अनुगृह्णीते इत्यादि आत्मनेपदेऽपि द्रष्टव्यम् ॥

४) विकरणभेदः

विद् ज्ञाने 'знать' — वेत्ति । विद् सत्तायाम् 'быть' विद्यते ।

विद् विचारणे 'учитывать' — विन्ते ।

विद् प्राप्तौ 'получать' — विन्दति, विन्दते ॥

Разные значения корня विद् перечислены в шлоке:

सत्तायां विद्यते ज्ञाने वेत्ति विन्ते विचारणे ।

विन्दते विन्दति प्राप्तौ रूपभेदो विदेः स्मृतः ॥

५) समानशब्दाः — दक्षिणतः, पश्चिमतः, उत्तरतः, पूर्वतः ॥

६) पर्यायाः

सिंहः ६ — सिंहो मृगेन्द्रः पश्चास्यो हर्यक्षः केसरी हरिः ॥

| | | |
|--------------------------------------|------------------------------|---------------------------------|
| अनितरसाधारण нетипичный для других | धूसर серый | शार्दूल m тигр |
| केसर m, n грива | परुष тяжёлый | शुतुद्री f река Сатледж |
| खर суровый; острый | पिङ्गल красно- коричневый | सिकतारण्य n песчаные джунгли |
| गम्भीर серьёзный | प्राचुर्य обильный | सिन्धु f река Синд |
| जीविका f средства к жизни | मानिन् уважающий себя | सूकर m вепрь |

३. तृतीयः पाठः — नालिकेरवृक्षः



वृक्षोऽयं नालिकेर इति
नारिकेल इति नारिकेर इति
नारीकेल इति नाडिकेर इति केर
इति चैवं बहुधाभिधीयते । केरोऽयं
केरलेषु बाहुल्येन प्ररोहति । अत

एवास्य देशस्य 'केरलव्यपदेशः' इत्याचक्षते जनाः ॥

नालिकेराः समुद्राणामासन्नेषु सिकतिलेषु प्रदेशेषु
प्ररोप्यमाणाः पञ्चषैरब्दैः फलन्ति । बाल्ये नालिकेराणां द्वित्राणि
वर्षाणि यावज्जलसेचनमावश्यकम् । ततः परं ते स्वयमेव
पादैर्भूतलाञ्जलमाकृष्य पिबन्ति । क्रमशः प्रवृद्धास्ते प्रथमवयसि
पीतं तोयं स्मरन्त इवामृतकल्पमुदकं शिरसि वहन्तो मनुष्याणां
प्रत्युपकारमाचरन्ति ॥

उक्तं च नीतिशतके

प्रथमवयसि पीतं तोयमल्पं स्मरन्तः शिरसि निहितभारा नारिकेला नराणाम् ।
उदकममृतकल्पं दद्युराजीवनान्तं न हि कृतमुपकारं साधवो विस्मरन्ति ॥

इति ॥

नालिकेरस्य सर्वमङ्गं सप्रयोजनं दृश्यते । केरफलसारो न केवलं विविधेभ्यो व्यञ्जनेभ्य उपयुज्यते, किन्तु तमातपे शोषयित्वा यत्रे निधाय निष्पीडितात् तस्मात् स्नेहोऽपि गृह्यते जनैः । स्नेहग्रहणात् परमवशिष्यमाणः कल्कः पिण्याकम् । पिण्याकं गोभ्यो रोचते । केचित्तु तेन विविधान् भक्ष्यविशेषान् कुर्वन्ति ॥

नालिकेरः शाखारहितो वृक्षः । चित्रमवलोक्यताम् दृश्यते तत्र दीर्घदीर्घो नालिकेरकाण्डः । काण्डस्य शिरसि द्वादशाधिकानि पत्राण्यवेक्ष्यन्ते । केषुचिद्देशेषु केरपत्रैर्गृहपटलादिकं निर्मायते । तस्य काण्डोऽपि पनसादिवद् गृहदारुत्वेनोपयुज्यते । फलत्वचा रञ्जवः क्रियन्ते, आस्तरणान्यप्युयन्ते ॥

अपरिणतं नालिकेरं लाङ्गलीत्युच्यते । लाङ्गलिजलं निदाधकाले पीयमानं स्वादु हितं च भवति । मद्यकाराः पल्लवकाण्डात् स्यन्दमानं रसं गृहीत्वा मद्यं संपादयन्ति । तत् केचित् पिबन्ति । किन्तु तत् पीयमानमुन्मादं जनयति । तस्मात् तत् सर्वथा न पेयम् ॥

न सुरां पिबेत्; न कलञ्जं भक्षयेत्; इति हि महतामुपदेशः ॥

१) प्रश्नाः

१. नालिकेरः कथं बहुधाभिधीयते ?
२. नालिकेराः कुत्र बाहुल्येन प्ररोहन्ति ?
३. कथं ते वर्धन्ते ?
४. प्रवृद्धास्ते किं कुर्वन्ति ?
५. कानि प्रयोजनानि नालिकेरवृक्षस्य तत्फलस्य च ?
६. लाङ्गलिनं मद्यं चाधिकृत्य किं जानीध्वे ?
७. महान्तः किम् उपदिशन्ति ?

२) कर्तरिप्रयोगं वदत

१. फलत्वचा रञ्जवः क्रियन्ते, आस्तरणान्यप्युयन्ते ।
२. केरफलसारो विविधेभ्यो व्यञ्जनेभ्य उपयुज्यते ।
३. यन्त्रे निष्पीडितात् केरफलसारात् स्नेहो गृह्यते जनैः ॥

३) एकं पदं वदत (скажите одним словом)

१. आसत्रेषु सिकतिलेषु प्रदेशेषु ।
२. सर्वम् अङ्गम् ॥

४) समानशब्दाः

एको वा द्वौ वा = एकद्वः ।

द्वौ वा त्रयो वा = द्वित्राः ।

त्रयो वा चत्वारो वा = त्रिचतुराः ।

चत्वारो वा पञ्च वा = चतुःपञ्चाः ।

पञ्च वा षट् वा = पञ्चषाः ॥ इत्यादयः

४) उपसर्गयोगादर्थभेदः

युज् — युङ्क्ते, अभियुङ्क्ते, उद्युङ्क्ते, उपयुङ्क्ते, नियुङ्क्ते, प्रयुङ्क्ते, वियुङ्क्ते, विनियुङ्क्ते, संयुङ्क्ते ।

मा — माति । अनुमाति, निर्माति, परिमाति, प्रमाति ॥

६) कृत्प्रत्ययान्ताः

ग्रह् गृह्णति 'получать' — गृहीतः, गृहीतवान्, गृह्णन्, गृह्यमाणः, गृहीत्वा, अनुगृह्य, ग्रहीतुम्, ग्रहीतव्यम्, ग्राह्यम् ।

पा पिबति 'пить' — पीतः, पीतवान्, पिबन्, पीयमानः, पीत्वा, निपीय, पातुम्, पातव्यम्, पानीयम् ॥

७) जनपदवाचकाः शब्दा नित्यं पुलिङ्गा बहुवचनान्ताश्च, यथा

केरलाः, मद्राः, नेपालाः, आन्ध्राः, वङ्गाः, कलिङ्गाः, मगधाः, महाराष्ट्राः, सौराष्ट्राः, काश्मीराः, कर्णाटकाः, भारतीयाः, सिंहलाः, आङ्गलाः (англичанे), कम्बोडियाः (कम्बोडजिय्) इत्यादयाः ॥

८) पर्यायाः

संवत्सरः ६ — संवत्सरो वत्सरोऽब्दो हायनोऽस्त्री शरत् समाः ।

पर्णम् ६ — पत्रं पलाशं छदनं दलं पर्णं छदः पुमान् ॥

| | | |
|--|--|-----------------------|
| अपरिणत नस्पेल्य | измельчени маслянистых веществ | मद्य n तोदुदु |
| अमृतकल्प नापोनाकुषुडु नुकर | केरफलसार m यरु | लङ्गलुन m नेनुडु कुकु |
| आतप m जर सुनु | गृहपटल n कुरुषु डुडु | वुडुन n प्रुडुडु |
| आसुतरण n कुवुडु | दरु n दुरवुसुन | सुनुहल m सेनुने |
| उनुडुद m उडुनने | नलुकेरकणुडु m सुवल कुकुसुवु डुडु डुडु | सुकतुल पनुननुडु |
| कलङ्ग n डुडुसु | नुदुध m लेतु | सुरु f तोदुदु |
| कलुक m वुडुडुडु डुडुडु, डुडुडुडुडुडु डुडु | डुडुडुडुडु n डुडुडु | सुनुह m डुडुसु |

४. चतुर्थः पाठः — परोपकारप्रशंसा

श्रूयतां धर्मसर्वस्वं यदुक्तं ग्रन्थकोटिषु ।

परोपकारः पुण्याय पापाय परपीडनम् ॥१॥

परोपकारः कर्तव्यः प्राणैरपि धनैरपि ।

परोपकारजं पुण्यं न स्यात् ऋतुशतैरपि ॥२॥

परोपकारशून्यस्य धिङ् मनुष्यस्य जीवितम् ।

जीवन्तु पशवस्तेषां चर्माप्युपकरिष्यति ॥३॥

परोपकाराय फलन्ति वृक्षाः परोपकाराय वहन्ति नद्यः ।

परोपकाराय दुहन्ति गावः परोपकारार्थमिदं शरीरम् ॥४॥

श्रोत्रं श्रुतेनैव न कुण्डलेन दानेन पाणिर्न तु कङ्कणेन ।

विभाति कायः खलु सञ्जनानां परोपकारेण न चन्दनेन ॥५॥

पिबन्ति नद्यः स्वयमेव नाम्भः स्वयं न खादन्ति फलानि वृक्षाः ।

नादन्ति सस्यान्यपि वारिवाहाः परोपकाराय सतां विभूतयः ॥६॥

१) प्रश्नाः

१. ग्रन्थकोटिपूक्तं धर्मसर्वस्वं किम् ?

२. कथं परोपकारः कर्तव्यः ?
३. 'जीवन्तु पशवः' कुत इदं प्रार्थ्यते ?
४. परोपकाराय के किं कुर्वन्ति ?
५. सञ्जनानां कायः केन विभाति ?
६. 'परोपकाराय सतां विभूतयः' इदं दृष्टान्तेन निरूपयत ॥

२) निर्दिष्टानां धातूनां लिङो रूपैः वाक्यानि पूरयत

- १) भूतिमिच्छन्तो जनाः स्वीयानि कर्माणि काले कृ _____ ।
- २) वयं बालादपि शुकादपि युक्तियुक्तं वचो ग्रह् _____ ।
- ३) श्रेयस्कामो जनः सूर्योदये सूर्यास्तमये च न शी _____ ।
- ४) वयं धार्मिकेभ्य आचार्येभ्यो धर्मं श्रु _____ ॥

३) उपसर्गयोगादर्थभेदः

वह् — वहति, वहते । आवहति, उद्वहति, निर्वहति, प्रवहति, विवहति । एवमात्मनेपदेऽपि ।
'प्रवहति' इत्ययं तु नित्यं परस्मैपदीति बोध्यम् ।

भा — भाति । प्रतिभाति, विभाति, अनुभाति ॥

४) कृत्प्रत्ययान्ताः

कृ करोति, कुरुते 'делать' — कृतः, कृतवान्, कुर्वन्, क्रियमाणः, कृत्वा, अनुकृत्य, कर्तुम्, कर्तव्यम्, करणीयम्, कार्यम् ।

मृ म्रियते 'умирать' — मृतः, मृतवान्, म्रियमाणः, मृत्वा, अनुमृत्य, मर्तुम्, मर्तव्यम्, मरणीयम् ॥

५) समानरूपा धातवः — दा, पा, भा, मा, या, वा, स्ना ॥

६) चरन्, वहन्, पश्यन्, रुदन्, गच्छन् — एषां शत्रन्तानां लटि प्रथमपुरुषैकवचने रूपाणि निर्दिशत ॥

७) पर्यायाः

प्राणाः २ — पुंसि भूम्यसवः प्राणाः ॥

(पुंसि = पुंलिङ्गे; भूमि = बहुवचने)

ऋतु m

жертвоприношение याग

चर्मन् n кожа, шкура

वारिवाह m облако मेघ

विभूति f успех

५. पञ्चमः पाठः — कमलम्



कमलानि सरसि पङ्के जायन्ते ।
अतस्तानि सरसिजानि
पङ्कजान्यम्भोजानीत्यादिभिः
शब्दैर्व्यवहियन्ते । कमलेषु नानाजातयः
सन्ति । तत्र नीलमम्भोरुहम् 'उत्पलम्'
इति, रक्तम् 'कोकनदम्' इति, सितम्
'पुण्डरीकम्' इति चाभिधां भजति ॥

कुवलयान्यपि सरसि पङ्क एव जायन्ते । अथापि तेषां न
पङ्कजादिशब्दैर्व्यवहारः । कुवलयानि कमलाकाराण्येव । किन्तु
तेषु सौगन्ध्यं नास्ति ॥

चित्रं पश्य, कानिचित् कुसुमानि मुकुलितानि, कानिचित्
विकसितानि च दृश्यन्ते । कुसुमस्याधस्ताद्दृश्यमानः प्रकाण्डो
मृणालम् । मृणालस्यान्तर्भागे छिद्राणि तन्तवश्च वर्तन्ते ॥

कमलसरांसि कमलिन्य इति कुमुदसरांसि कुमुदिन्य इति
चोच्यन्ते । कमलिन्यः सूर्यस्य कुमुदिन्यश्चन्द्रस्य चोदये विकसन्ति ।
तेन सूर्यः कमलिनीनायक इति, चन्द्रः कुमुदिनीनायक इति च

प्रसिध्यतः । हेमन्ते हिमेन सिक्ताः कमलिन्यः स्मरणीयशोभाः
सम्पद्यन्ते ॥

कमलानां मध्यभागे किञ्जल्काः सन्ति । तेषु सुगन्धयः
परागा विद्यन्ते । मधुकराः प्राधान्येन कमलेभ्यो मधु पिबन्ति ॥

यद्यपि मल्लिकादीनि कुसुमानि कमलापेक्षया सुगन्धितराणि
तथापि तेषामेतावत् सौन्दर्यं नास्ति । अरविन्दान्येव कुसुमेषु
सुन्दरतमानि । अत एव पद्मं पद्मायाः सद्म निगद्यते ॥

१) प्रश्नाः

१. कुतः कमलानि सरसिजानि पङ्कजानीत्यादिभिः शब्दैः व्यवहियन्ते ?
२. उत्पलं कोकनदं पुण्डरीकं च किम् ?
३. कुवलयान्यधिकृत्य किं जानीथ ?
४. किं नाम मृणालम् ?
५. 'कमलिनीनायकः' 'कुमुदिनीनायकः' इति व्यपदेशे किं कारणम् ?
६. कुतः पद्मं पद्मायाः सद्म निगद्यते ?

२) तत्तद्धातूनां निर्दिष्टैः लकारैः वाक्यानि पूरयत

१. सरसिजानि शैवलेनावृतान्यपि रम्याणि भा _____ (लट्) ।
२. मलिनमपि हिमांशोर्लक्ष्म लक्ष्मीं तन् _____ (लङ्) ।
३. त्वं तस्मात् सरसः पञ्चषाणि कमलानि ग्रह् _____ (लोट्) ॥

३) अतिशयनार्थकौ तरप्-तमप् प्रत्ययौ (степени сравнения прилагательных)

| | | |
|----------|-------------|---------------|
| सुगन्धि | सुगन्धितरम् | सुगन्धितमम् । |
| सुन्दरम् | सुन्दरतरम् | सुन्दरतमम् ॥ |

४) कृत्प्रत्ययान्ताः

सिच् (सिञ्चति) 'орошать' — सिक्तः, सिक्तवान्, सिञ्चन्, सिच्यमानः, सिक्त्वा, निषिच्य, सेक्तुम्, सेक्तव्यम्, सेचनीयम्, सेच्यम् ।

मुच् (मुञ्चति) 'пускать' — मुक्तः, मुक्तवान्, मुञ्चन्, मुच्यमानः, मुक्त्वा, विमुच्य, मोक्तुम्, मोक्तव्यम्, मोचनीयम्, मोच्यम् ॥

५) उपसर्गयोगादर्थभेदः

अय् — अयते । उदयते, परा + अयते = पलायते ।

पद् — पद्यते । आपद्यते, उत्पद्यते, उपपद्यते, निष्पद्यते, प्रपद्यते, प्रतिपद्यते, विपद्यते, विप्रतिपद्यते, सम्पद्यते ॥

६) पर्यायाः

पद्मम् १७ — वा पुंसि पद्मं नलिनम् अरविन्दं महोत्पलम् ।
सहस्रपत्रं कमलं शतपत्रं कुशेशयम् ॥
पङ्केरुहं तामरसं सारसं सरसीरुहम् ।
बिसप्रसूनराजीवपुष्कराम्भोरुहाणि च ॥


पुष्पम् ५ — स्त्रियः सुमनसः पुष्पं प्रसूनं कुसुमं सुमम् ॥

(स्त्रियः सुमनसः — सुमनस् शब्दः स्त्रीलिङ्गः, बहुवचनान्तश्च इत्यर्थः) ॥

| | | |
|-----------------------|------------------------|----------------------|
| अभिधा f имя नामन् | पद्मा f богиня Лакшми | लक्ष्मन् n отметка |
| अरविन्द n лотос | पराग m пыльца | विकसित распутившийся |
| उत्पल n голубой лотос | पुण्डरीक n белый лотос | शैवल n мох |
| किञ्जल्क m волокно | प्रकाण्ड m стебель | सद्यन् n |
| कोकनद n красный лотос | मुकुलित | местопребывание |
| तन्तु m волокно | полураспутившийся | सौगन्ध n аромат |
| पद्म n лотос | मृणाल n стебель лотоса | |

३०. त्रिंशः पाठः — वाराणसीक्षेत्रम्

सन्ति खलु भारतवर्षे तत्र तत्र
बहूनि तीर्थक्षेत्राणि । तेषु अयोध्या,
मथुरा, माया, काशी, काञ्ची,
अवन्तिका, द्वारवतीत्येतानि
प्रधानभूतानि । तत्रापि वाराणसी
पुराणेष्वतिशयेन वर्ण्यमानमनुत्तमं
पुण्यक्षेत्रम् । सैव काशीत्युच्यते । सैषा भारतवर्षस्य
पूर्वोत्तरभागेऽवतिष्ठते; यस्याः परिसरे पुण्यसलिला भागीरथी
प्रवहति ॥



गङ्गायां स्नानेन तत्तीर्थपानेन वा जनाः पूतात्मानो मुक्तिं
प्राप्नुवन्तीति वेदाः पुराणानि चोद्धोषयन्ति ॥

उक्तं च 'भजगोविन्दे' श्रीशङ्करभगवत्पादैः –

भगवद्गीता किञ्चिदधीता गङ्गाजललवकणिका पीता ।

सकृदपि येन मुरारिसमर्चा क्रियते तस्य यमेन न चर्चा ॥

अतो भारतवर्षस्य सर्वेभ्यो दिग्भ्यः सर्वेभ्यो देशेभ्यश्च स्त्रियः
पुरुषा बाला वृद्धाश्च गङ्गास्नानार्थं काशीं गच्छन्ति । गत्वा च तत्र
नद्यां स्नात्वा भगवन्तं श्रीज्योतिर्लिङ्गमूर्तिं विश्वनाथं पश्यन्ति
अर्चन्ति च ॥

गङ्गायास्तीरे निबद्धाः सुन्दराः सुविशालाश्च तीर्थशिलाः सततं
जनैराकीर्णा उपलभ्यन्ते । एकत्र वैष्णवाः, अन्यत्र शैवाः, अपरत्र
मतान्तरीयाश्च स्वस्वचिह्नानि धरन्तः कुशहस्ताः पञ्चपात्रपाणयो
जपन्तो ध्यायन्तश्च तीर्थशिलामलङ्कुर्वन्ति । अन्यत्र केचिदुद्धाहवः
पादाग्रेण तिष्ठन्त उद्यन्तं सूर्यमेकाग्रेण मनसा ध्यायन्ति । अपरे
केचन कृतप्राणायामाः पशुपतिं ध्यायन्ति । इत्थमेषा वाराणसी
सत्कर्मणामायतनं धर्माणामावासभूमिश्च दृश्यते ॥

वाराणस्येषा बहुभूमिकैरत्युच्छ्रितैर्मन्दिरैः संशोभते ।
विशेषतश्च नद्यास्तीरे सुप्रतिष्ठिता गृहपङ्क्तिः महतीं शोभां बिभर्ति ।
नगरमिदं पुरा हाटकमयं बभूवेति श्रूयते । इदानीं तु केवलं
शिलामयं दृश्यते । गङ्गा च स्नानघट्टानामग्रतः परः
सहस्रैर्बाष्पप्रवहणैः महानौकाभिश्चाभिव्याप्ता विलसति ।
काशीनगरस्य सुषमा नदीगतं प्रवहणमारूढैर्निरीक्षणीया ॥

काशीक्षेत्रमिदं भारतीयविद्यायाः कुलभवनमिवाभाति । यतो
ह्यत्र वेदाः पुराणानि शास्त्राणि च यथापुरमद्यत्वेऽपि
सश्रद्धमधीयन्ते हिन्दुमहाविश्वविद्यालये जनैः । पण्डित श्रीमदन-
मोहन-माळवीयमहाशयैः प्रतिष्ठापितः हिन्दु-महाविश्वविद्यालयः
अत्र सुतरां चकास्ति । अत्रत्यं विद्यापीठमधिरूढो जनः
समस्तविद्यापारगत्वेन परिगण्यते । अत्र जनानां
जीवितान्तिमक्षणे भगवान् विश्वनाथः कर्णे तारकमन्त्रम्
उपदिशति, येन ते मुक्तिभाजो भवन्ति इत्यहो
वाराणसीक्षेत्रमहिमा ॥

१) प्रश्नाः

१. भारतवर्षे प्रधानभूतानि पुण्यक्षेत्राणि कानि ?
२. वाराणसी कीदृशं पुण्यक्षेत्रम् ?
३. के किमिति गङ्गास्नानार्थं काशीं गच्छन्ति ?
- ४ गङ्गातीरगतास्तीर्थशिलाः कीदृशैर्जनैराकीर्णा उपलभ्यन्ते ?
५. काशीनगरस्य शोभा कीदृशी ?
६. क्षेत्रमिदं कस्याः कुलभवनम् ?

२) प्रयोगं विपरिणमयत

१. नद्यास्तीरे विद्यमाना गृहपङ्क्तिर्महतीं शोभां बिभर्ति ।
२. वेदाः शास्त्राणि पुराणानि च सश्रद्धमधीयन्ते जनैः ॥

३) निर्दिष्टैर्लकारैः वाक्यानि पूरयत

१. वसन्ते पद्यानि परां शोभां भृ _____ लट् ।

२. स्त्रियो भूषणैरात्मानम् अलं + कृ _____ लट् ॥

४) अनुत्तमम्, अमूल्यम्, अनर्धम् — एतैः वाक्यानि रचयत ॥

५) कृत्प्रत्ययान्ताः

ध्वा ध्यायति 'медитировать' — ध्यातः, ध्यातवान्, ध्यायन्, ध्यायमानः, ध्यात्वा, अनुध्याय, ध्यातुम्, ध्यातव्यम्, ध्यानीयम्, ध्येयम् ।

भृ बिभर्ति 'нести' — भृतः, भृतवान्, बिभ्रत्, भ्रियमाणः, भृत्वा, सम्भृत्य, भर्तुम्, भर्तव्यम्, भरणीयम् ।

पू पुनाति, पुनीते 'очищать' — पूतः, पूतवान्, पुनन्, पुनानः, पूयमानः, पूत्वा, परिपूय, पवितुम्, पवितव्यम्, पवनीयम्, पाव्यम् ॥

७) उपसर्गयोगात् परस्मैपदम् — वह् (वहति, वहते) प्रवहति ॥

८) पर्यायाः

गङ्गा ८ — गङ्गा विष्णुपदी जहनुतनया सुरनिम्नगा ।
भागीरथी त्रिपथगा त्रिस्रोता भीष्मसूरपि ॥

शोभा ४ — सुषमा परमा शोभा; शोभा कान्तिर्द्युतिश्छविः ।
परमा शोभा = सुषमा इत्यर्थः (изысканная красота)

मोक्षः ८ — मुक्तिः कैवल्यनिर्वाणश्रेयोनिःश्रेयसामृतम् ।
मोक्षोऽपवर्गः ।

अज्ञानम् ३ — अथाज्ञानम् अविद्याहंमतिः स्त्रियाम् ॥

| | | |
|---|--|---|
| अनुत्तम несравненный, для которого нет превосходящего | काशी f название древнего города на юге Индии | प्राणायाम m контролирование дыхания |
| अयोध्या f современный город Ауд | काशी f Бенарес | मथुरा f место рождения господа Кришны |
| अवन्तिका f современный उज्जयिनी | कुलभवन n семейный дом | माया f название Гайи |
| आयतन n обитель | तीर्थशिला f ступень гата для купания | मुरारि m господь Вишну |
| उच्छ्रित большой | द्वारवती f Дварака | यथापुरम् как раньше |
| | पशुपति m господь Шива | समर्चा f почитание |
| | | हाटक n золото |